



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Nicholas Vella)**

vs

Paul Joseph Cachia

Kumpilazzjoni Numru 249/2016

Illum 11 ta' Novembru 2016

Il-Qorti,

Rat l-imputazzjonijiet migjuba kontra l-imputat **Paul Joseph Cachia** detentur tal-karta tal-identita bin-numru 2392(M) billi huwa akkuzat talli fl-10 ta Mejju 2016 ghall-habta tas-siegha ta filghodu, ikkometa serq mill-fond Chick King, gewwa Triq il-Kostituzzjoni, Mosta ghad-detriment ta Keith-Mark u Sylvia Perry liema serq huwa ikkwalifikat bil-valur, ta aktar minn 232.94Ewro izda anqas minn 2329.37ewro, bil-mezz u bil-hin.

U akkuzat talli fl-istess data, hin, lok u cirkostanzi, volontrajament gharraq, hassar jew kisser hwejjeg haddiehor mobbli jew immobbli cioe' hsara fuq il-cash register u/jew oggetti ohra li kienu jinstabu fil-fond Chick King, gewwa Triq il-Kostituzzjoni, Mosta li jiswew iktar minn 23.29 Ewro izda anqas 2500 Ewro ghad detriment ta' Keith-Mark u Sylvia Perry u/jew persuni ohra.

U akkuzat talli fl-istess dati, hin lok u cirkostanzi ikkometta vjolazzjoni kontra il-propjeta ta' haddiehor

U akkuzat talli ghamel reat iehor wara li kien gie kkundannati ghal reat ta serq, b'sentenza datata 19 ta Novembru 2014 mahruġa mill-Magistrat Dr. D. Clarke LLD, b'hekk gab ruhu recidiv.

Rat id-dokumenti eżibiti u l-atti processwali kollha.

Semgħet ix-xiedha prodotti;

Rat li matul is-seduta tal-11 ta' Novembru 2016, l-imputat ammetta l- imputazzjoni miġjuba kontriha.

Wara li spjegat bl-aktar mod solenni l-konsegwenzi kollha li jtnisslu minn dikjarazzjoni ta' ammissjoni ta' htija, u cioè li din il-Qorti kienet tista' ssib lill-imputat ħati u li tinfliggi fuqu wkoll il-piena ta' prigunerija skont il-Liġi, il-Qorti tatu żmien biżżejjed sabiex jekk irid jirtira l- ammissjoni tiegħu u dan anke wara li jkun ikkonsulta mal-Avukat tiegħu.

Wara li reġgħet staqsiet lill-imputat x'għandu xi jgħid dwar l- imputazzjoni miġjuba kontra tiegħu, l-imputat reġa' tenna li huwa ħati skont kif kien tenna f'it qabel u l-Qorti ħadet nota bil-miktub ta' din id- deċiżjoni tal-imputat fl-atti tal-kawża. Għalhekk din id-darba il-Qorti kienet qegħda tqis l-ammissjoni tiegħu bħala definittiva u finali.

In vista tal-ammissjoni imtennija tal-imputat għall-imputazzjoni miġjuba kontra tiegħu kif speċifikat aktar 'il fuq, hija ma għandhiex alternattiva għajr li ssib lil imputat ħati tal-imputazzjonijiet miġjuba kontra tiegħu.

Il-Qorti semgħet lill-partijiet jittrattaw dwar il-piena li għandha tiġi inflitta fejn qablu li l-imputat huwa maħkum mill-vizzju tal-abbuż mid- droga u jeħtieġ li jkun mghejjun jegħleb l-istess vizzju.

Din il-Qorti tqis li l-gravita tar-reat timmerita piena karċerarja li pero mhix ser tkun imposta fil-forma effettiva f'dan il-każ, sabiex il-Qorti tipprova tagħti çans aħhari

lil Paul Joseph Cachia jaqbad it-triq it-tajba u ma jibdiex karriera diehel u hiereg il-habs.

Decide:

Li għar-raġunijiet premissi, filwaqt li ssib lil Paul Joseph Cachia hati tal-imputazzjonijiet miġjuba kontra tiegħu tikkundannah għall-perjodu ta' tmax (12) il-xahar priġunerija. Rat il-fedina penali tiegħu u wara li rat ukoll l-Artikolu 28A tal-Kodiċi Kriminali tordna li din is-sentenza ma għandhiex tibda ssehh għajr hlief jekk matul il-perjodu ta' tliet snin millum il-hati jikkommetti reat ieħor li għalih hemm il-piena ta' priġunerija.

Il-Qorti fehmet lil hati bi kliem ċar u li jinftiehem ir-responsabbilta' tiegħu u l-konsegwenzi li jitnisslu skont l-Artikolu 28B tal-Kodiċi Kriminali fil-każ li huwa jikkommetti reat ieħor matul il-perjodu operattiv ta' din is-sentenza sospiża u dan ai termini tal-Artikolu 28A(4) tal-Kodiċi Kriminali.

Inoltre, wara li rat l-Artikolu 28G(1) tal-Kodiċi Kriminali qegħda b'żieda mal-piena aktar il-fuq inflitta tagħmel ordni ta' superviżjoni (hawnhekk iżjed 'il quddiem imsejha "ordni ta' superviżjoni") li permezz tiegħu tqieghed lill-hati taht is-superviżjoni t'Uffiċjal Sorveljanti għal perijodu ta' tliet snin millum.

Il-Qorti fissret lill-hati bi kliem ċar u li jinftiehem, l-effetti tal-ordni ta' superviżjoni kif ukoll tal-kondizzjonijiet kollha elenkati fid-digrieti annessi ma' din is-sentenza u li f'każ li jonqos milli jikkonforma ruħu ma' dawk l-ordnijiet u dawk il-kondizzjonijiet u/jew f'każ li jagħmel reat ieħor matul il-perjodu operattiv tas-sentenza mogħti lill-illum nonche l-konsegwenzi li jistgħu jiġu sofferti f'każ ta' nuqqas t'adeżjoni mat-termini tal-ordni hawn fuq imsemmi.

Il-Qorti tordna li kopja ta' din is-sentenza u tal-ordni ta' superviżjoni bid-digrieti ta' illum stess għandhom jiġu trasmessi minnufih lid-Direttur tas-Servizzi ta'

Probation u Parole sabiex jassenja Uffiċjal Sorveljanti biex ikun responsabbli għas-sorveljanza tal-ħati.

L-Uffiċjal Sorveljanti assenjat għandu jirrapporta bil-miktub lill-Qorti kompetenti bil-progress tal-ħatja kull sitt (6) xhur.

Inoltre, wara rat ukoll li fiċ-ċirkostanzi tal-każ huwa indikat li l-ħati jitqieghed taħt ordni ta' trattament skont l-Artikolu 412D tal-Kodiċi Kriminali, stante li l-Qorti tqis li huwa meħtieġ li l-ħati jiġi mgħejjun jegħleb diffikultajiet psikoloġiċi li jidher affetwat minnhom inkluż l- abbuż minn drogi u li qed iwasluh ukoll biex jiddelinkwi. Għalhekk ai termini tal-Artikolu 412D tal-Kapitolu 9 tal-Liġijiet ta' Malta l-Qorti qeghda tpoġġi lill-ħati taħt Ordni ta' trattament u dan wara li kkunsidrat li jkun xieraq li jsir dan l-Ordni ta' trattament għal perjodu ta' tliet snin millum. Il-Qorti fehmet bi kliem ċar u li jinftiehem il-portata ta' din l- ordni u l-konsegwenzi li l-ħati jkollu jaffaċċja fil-każ li huwa jonqos milli jwettaq din l-ordni skont kif ordnat lilu.

Dr Joseph Mifsud
Magistrat

Margaret De Battista
Deputat Registratur